



# உதயன்

விலை  
ரூபா  
6-00

சுடர்: 12 வள்ளுவர் ஆண்டு 2027 கார்த்திகை 12 புதன்கிழமை (27-11-1996) UTHAYAN A Lively National Tamil Daily கதிர்: 1

## யுத்த முனையில் பல மோதல்கள்!

### வடக்கு, கிழக்கில் சம்பவங்கள்

யாழ்ப்பாணம், நவம்பர் 27  
விடுதலைப் புலிகளின் மாவீரர் நாளான இன்றைய தினத்  
துக்கு முன்பதாக - நேற்றும் நேற்று முன்தினமும் - வடக்கு, கிழக்கு  
யுத்த முனைப் பகுதிகளில் பல்வேறு மோதல் மற்றும் தாக்குதல்  
சம்பவங்கள் இடம் பெற்றிருப்பதாக அறிவிக்கப்படுகின்றது.

தென்மராட்சி மந்துவில் தாக்குதல் ஒன்றை நடத்தி  
பகுதியில் நேற்று முன்தினம் யது. படையினரும் திருப்பித்  
மாலை 5 மணியளவில் சுற்றி தாக்கினர்.  
வளைப்பு, தேடுதல் நடவடிக்கைகளில் ஈடுபட்டிருந்த  
படையினர் மீது விடுதலைப் புலிகள் குழு ஒன்று திடீர்த்  
இச்சம்பவத்தில் காயமுற்ற  
படை அதிகாரி ஒருவரும்  
சிப்பாய் ஒருவரும் பலாவி  
இராணுவ ஆஸ்பத்திரியில்

சிசிச்சைக்காக அனுமதிக்கப்  
பட்டனர்.

இந்த மோதல் சம்பவத்  
தின் பின்னர் அப்பகுதியில்  
தேடுதலை மேற்கொண்ட  
படையினர் தப்பியோடிய  
(6 ஆம் பக்கம் பார்க்க)

## கொழும்பில் 3 ஆம் நாளாக படையினர் சுற்றிவளைப்பு

கடந்த திங்கட்கிழமையும் கொழும்பில்  
படையினர் சுற்றிவளைப்புத் தேடுதல்  
நடத்தி சுமார் 50 தமிழர்களைக் கைது  
செய்தனர் என்று தெரிவிக்கப்பட்டது.

சனி - ஞாயிறுதினங்களில் இடம்பெற்ற  
தேடுதலில் 180 தமிழ் இளைஞர் - யுவதி  
கள் கைதானது தெரிந்ததே.

கொழும்புக்குள் நுழைந்துள்ளனர் எனச்  
சந்தேகிக்கப்படும் விடுதலைப் புலிகளின் தற்

கொலைக் குண்டுதாரிகளைக் கண்டு பிடிப்  
பதே இந்தச் சுற்றிவளைப்புத் தேடுதல்  
களின் நோக்கம் என்று பொலீஸார் தெரி  
வித்தனர்.

தமிழர்கள் பெரும் எண்ணிக்கையில்  
வாழும் புறக்கோட்டை, வெள்ளவத்தை,  
கொட்டாஞ்சேனை, கிராண்ட்பாஸ், முகத்  
துவாரம் ஆகிய இடங்களே தேடுதலுக்கு  
உள்ளாகின. (இ-4)

## குடாநாட்டில் காணாமற்போனோர் மட்டியல் தீரட்டும் வேலை ஆரம்பம்

### மனித உரிமைகள் செயலணிக் குழு தெரிவிப்பு

கொழும்பு, நவம். 27  
யாழ். குடாநாட்டில்  
காணாமற் போனோர் பற்  
றிய பட்டியலைத் தயாரிக்  
கும் நடவடிக்கையை மனித  
உரிமைகள் செயலணிக் குழு  
ஆரம்பித்துள்ளது.

இதற்கு முன்னோடியாக  
**575 பயணிகள்**  
இன்று புறப்பாடு

பலாவி, நவ. 27  
இன்று புதன்கிழமை காங்  
கேசன்துறையில் இருந்து திரு  
கோணமலைக்கு 575 பயணி  
களை சுப்பல்கள் ஏற்றிச்  
செல்ல உள்ளன

யாழ். சிவில் நிர்வாக அலு  
வலகத்தில் பெயர்களைப்  
பதிவு செய்து கொண்ட—  
பட்டியல் இலக்கம் 128க்கு  
உட்பட்டவர்களை - இன்று  
காலை 7 மணிக்கு சென்.  
ஜோன்ஸ் கல்லூரி மைதா  
னத்தில் சமூகமளிக்குமாறு  
கேட்கப்பட்டுள்ளது.

(இ-3)

காணாமற் போனோர் சம்  
பந்தமாக யாழ். அரசாங்க  
அதிபர் கொடுத்த பட்டியல்—  
தாம் தடுத்து வைத்துள்ள  
வர்கள் குறித்து படையினர்  
கொடுத்த பட்டியல்—  
காணாமற் போனோர்  
குறித்து பொது மக்கள்  
கொடுத்த முறைப்பாடுகள்—  
ஆகியவற்றை ஒப்பிடும்  
வேலைகள் தற்போது நடை  
பெற்று வருவதாக மனித  
உரிமைகள் செயலணிக் குழுத்  
தலைவர் சி. ரி. ஜான்ஸ்

**வாசகர்களே!**

உங்களின்  
உதயனுக்கு இன்று  
11 ஆவது  
பிறந்தநாள்.  
எல்லோருக்கும்  
அவனது நன்றி  
உரித்தாகுக!

தெரிவித்தார்.  
ஒப்பீட்டு வேலையின்  
ஆரம்ப நடவடிக்கையின்  
போது 15 பேர் காணாமற்  
போனது ஊர்ஜிதமாகி இருப்  
பதாகவும் சி. ரி. ஜான்ஸ்  
தெரிவித்தார்.

யாழ். குடாநாட்டில்  
காணாமற் போனவர்கள்  
மற்றும் கைதானவர்கள்  
(6 ஆம் பக்கம் பார்க்க)

**மழை தொடரும்  
என அறிவிப்பு**

கொழும்பு, நவ. 27  
வடக்கு, கிழக்கு, வடமத்  
திய மாகாணங்களில் இன்று  
இடியுடன் கூடிய மழை பெய்  
யும் என்று வளிமண்டலவி  
யல் திணைக்களம் அறிவித்  
துள்ளது.

வளிமண்டலத்தின் மேற்  
பகுதியில் பலன தாழ்முகம்  
ஏற்பட்டிருப்பதுதான் தற்  
போதைய மழைக்குக் கார  
ணமாகும் என்றும் தெரிவிக்  
கப்பட்டது. (இ-4)

## பொலீஸாரைத் தாக்கி ஆயுதங்கள் அபகரிப்பு!

### வெள்ளவாயாவில் சம்பவம்

இனத்தெரியாத கோஷ்டி  
ஒன்று கடமை யி லிருந்த  
பொலீஸாரைத் தாக்கிவிட்டு  
அவர்களிடம் இருந்து ஆயு  
தங்களை அபகரித்துச்  
சென்ற சம்பவம் நேற்று முன்  
தினம் வெள்ளவாயாவில்  
இடம்பெற்றது.

தம்மைத் தாக்கிய கோஷ்டி  
யினர் கறுப்புக் காற் சட்  
டையும் கறுப்பு ரீஷேர்ட்டும்

அணிந்திருந்தனர் என்றும் -  
அவர்கள் ரி - 56 ரகத்துப்  
பாக்கி, பிஸ்டல் ஒன்று,  
வோக்கி டோக்கி ஆகிய  
வற்றை அபகரித்துச் சென்ற  
னர் என்றும் பொலீஸார்  
தெரிவித்தனர்.

காயமடைந்த பொலீஸார்  
வெள்ளவாயா ஆஸ்பத்திரி  
யில் அனுமதிக்கப்பட்டுள்ள  
னர். (இ-3)

## இ.தொ.காவின் அடுத்த தலைவர் தமது பேரன் என்கிறார் தொண்டா!

கொழும்பு, நவ. 27  
இ. தொ. காவின் அடுத்த  
தலைவராக தமது பேர

**முச்சந்தி முரளி**



அப்ப..பண்டா, தொண்டா  
எல்லாம் ஒரு அணியிலை  
எண்டு சொல்லுங்கோ.....!

னான ஆட்கும இராம  
நாதனே இருப்பார் என்று  
இ. தொ. கா. தலைவரும்  
அமைச்சருமான எஸ்.  
தொண்டமான் கொழும்பில்  
இருந்து வெளிவரும் "நவ  
மணி" பத்திரிகைக்குத் தெரி  
வித்தார்.

தமது பேரன் மலையகத்த  
வரைப் பற்றி முழுமையாக  
அறிந்தவர் என்றும் -  
மலையக மக்களின் பிரச்  
சினைகளைச் சரியாக அணு  
கக் கூடிய அவருக்கு, இந்தப்  
பதவியை பொறுப்பேற்க சகல  
தகுதியும் உள்ளது என்றும்  
தொண்டமான் கூறினார்.

இந்த முடிவையிட்டு எவ  
ரும் அதிர்ச்சியோ, ஆச்சரி  
யமோ அடையத் தேவை  
யில்லை என்றும் தொண்ட  
மான் தெரிவித்தார்.

(இ-3-150)

## மாவீரர் தினக் கூட்டம் மட்டக்களப்பு பகுதியில்

மாவீரர் வாரத்தை  
யொட்டி மட்டக்களப்பில்  
படையினரின் கட்டுப்பாட்  
டில் இல்லாத பகுதியில்  
இன்று மாலை 4 மணிக்கு  
மாபெரும் கூட்டம் ஒன்றை  
நடத்த விடுதலைப் புலிகள்  
ஏற்பாடு செய்துள்ளனர்

என்று கொழும்புப் பத்திரி  
கைச் செய்தி தெரிவிக்கிறது.

பாதுகாப்பு நிமித்தம் கூட்  
டம் நடைபெறும் இடம்  
குறித்து அறிவிக்கப்பட

வில்லை என்றும் -  
மட்டக்களப்பு- கல்முனை  
பிரதான வீதியிலும், ஒந்  
தாச்சி மடம் பகுதியிலும் மஞ்  
சன், சிவப்பு வர்ணக் கொடி  
கள் பறக்க விடப்பட்டுள்ளன  
என்றும் -

இன்று மாலை அப்பகுதி  
ஆலயங்களில் விசேட பூசை  
கள் இடம் பெற ஏற்பாடுகள்  
செய்யப்பட்டுள்ளன என்றும்-  
மேலும் தெரிவிக்கப்பட்டது.  
(இ-3-150)

## ஆர்ப்பாட்டம் நடத்த வன்னி மாணவர் முடிவு

வடக்கே நடைபெற்று  
வரும் மனித உரிமை மீறல்  
சம்பவங்களைக் கண்டித்து  
வன்னி மாவட்டபாடசாலை  
மாணவர்கள் எதிர்வரும்  
30 ஆம் திகதி ஆர்ப்பாட்டம்  
நடத்த உள்ளனர் என்று

அரசசார்புப் பத்திரிகை  
ஒன்று செய்தி வெளியிட்டுள்  
ளது.

ஜனாதிபதிக்கு மகஜர் ஒன்  
றையும் மாணவர்கள்  
அனுப்ப விருக்கின்றனர்.  
(இ-3)

**லலித் கொலைச் சம்பவம்:**

## பொலீஸ் அதிகாரிகள் பலர் கட்டாய லீவில்!

கொழும்பு, நவ. 27  
முன்னாள் அமைச்சர்  
லலித் அத்துலத்முதலி  
கொலைச் சம்பவம் தொடர்  
பாக 2 சிரேஷ்ட பொலீஸ்

அதிகாரிகள் உட்பட 30  
பொலீஸார் கட்டாய லீவில்  
அனுப்பப்பட்டுள்ள பதாக  
பொலீஸ் வட்டாரங்களை  
(6 ஆம் பக்கம் பார்க்க)

உங்கள்  
அபிமான நாளிதழ்

உதயன் பன்னாண்டாவது ஆண்டில்!

**மக்சல் ஹவுஸ்  
MAXAAL HOUSE**

14-11-1996 இல் எம்மிடம் ஒப்படைக்கப் பட்ட வர்ணப்படச்சுருள்கள் பிரதியாக்கம் செய்யப் பட்டுள்ளன. உரியவர்கள் பெற்றுக்கொள்ளவும்.  
20, யூபிவி பஜார்  
யாழ்ப்பாணம்.  
(9001) (சீமாட்டிக்கு அருகில்)

**நன்றி நவிலல்**

மீசாலைபுர்

**அமரர் செல்வி பூரணம் சுந்தரம்**

தோற்றம்: 27-10-1930 மறைவு: 22-10-1996

அன்னார் நோயுற்ற வேளையில் வைத்தியம் செய்த மிருகுவில் அரசினர் வைத்தியசாலை டாக்டர் அவர்களுக்கும் தொடர்ந்து சாவகச்சேரி வைத்தியசாலையில் அனுமதிக்கப்பட்ட போது உதவி புரிந்த டாக்டர்களுக்கும் அவர்களது உதவியாளர்களுக்கும் அதனைத் தொடர்ந்து நடைபெற்ற அன்னாரின் ஈமக்கிரியைகளின் போது சமூகமளித்து வேண்டிய உதவிகளை உரிய நேரத்தில் அளித்து தவிய உற்றார், உறவினர், நண்பர்களுக்கும் இறுதிக்கிரியைகளை ஆற்றிய குருக்கள் அவர்களுக்கும் சிறப்பாக நிகழ்வின்போது சமூகமளித்து மலர்வளையம் சாத்தியம் மாலையணிவித்தும் கௌரவித்த மீசாலை விக்னேஸ்வர மகாவித்தியாலயம், சாவகச்சேரி இந்துக் கல்லூரி, சாவகச்சேரி இந்து ஆரம்ப பாடசாலை ஆசிரியர் குழுவினருக்கும், பாலர் பாடசாலை பழைய மாணவர்களுக்கும் 21-11-96 இல் நடைபெற்ற அன்னாரின் ஆன்மார்த்தக் கிரியைகளை ஆற்றிய அந்தணப் பெருமக்களுக்கும் அனுதாபச் செய்தியை வெளியிட்ட மீசாலை கங்காணியார் முருகனாலய பரிபாலன சபையினருக்கும் மற்றும் அன்பர்களுக்கும் தொடர்ந்து நடைபெற்ற மதிய போசனத்தில் பங்கு கொண்ட அனைவருக்கும் எமது குடும்பத்தின் சார்பில் சிரமதாழ்த்திக் கரம்கூப்பி எமது நன்றியறிதலைத் தெரிவித்துக் கொள்கின்றோம்.

இவ்வண்ணம்  
திரு திருமதி சு. விநாயகபுர்த்தியம்  
(ஆசிரியர்)  
பிள்ளைகளும்

மீசாலை வடக்கு,  
மீசாலை.

(சு/3619)

**விசேஷ அரிசி  
மீதான இறக்குமதி  
வரி நீக்கம்**

கொழும்பு, நவ. 27  
“பஸ் மதி” போன்ற விசேஷ அரிசி வகைகள் மீதான இறக்குமதி வரிகள் நேற்று முன்தினத்திலிருந்து நீக்கப்பட்டுள்ளன.

இதுவரை விசேஷ அரிசி இறக்குமதி மீது 35 சதவீத வரி விதிக்கப்பட்டு வந்தது. அரிசியின் விலையை மேலும் குறைக்கும் நோக்கத்துடனேயே இந்த நடவடிக்கை எடுக்கப்பட்டுள்ளது என்று உணவு ஆணையாளர் தெரிவித்துள்ளார். (இ-4)

**6 படையினரும்  
தொடர்ந்து  
விளக்கமறியலில்**

கொழும்பு, நவ. 27  
உரும்பிராய் ரஜினி கொலை தொடர்பாக கைது செய்யப்பட்டுள்ள 6 படையினரையும் தொடர்ந்து விளக்க மறியலில் வைக்குமாறு கொழும்பு மாவட்ட நீதிபதி உத்தரவிட்டுள்ளார். (இ-3)

**மின்னல்தாக்கி  
வயோதிபர்  
மரணம்**

அராவி, நவ. 27  
மின்னல் தாக்கி வயோதிபர் ஒருவர் மரணமான சம்பவம் அராவி மேற்குகொத்த துறை கடற்கரைப் பகுதியில் இடம் பெற்றது. இச்சம்பவத்தின் போது 20 ஆயிரம் ரூபா பெறுமதியான அவரின் சினைப்பசுவும் கொல்லப்பட்டது. கணபதிப்பிள்ளை பரம சாமி (வயது 69) என்பவரே மரணமானவர் ஆவார். (இ-12)

**முல்லைத்தீவில் நீதிமன்றம்**

முல்லைத்தீவு, நவ. 27 பெற்ற திறப்பு விழாவுக்கு முல்லைத்தீவில் விடுதலைப் படைகள் நீதிமன்றம் செல்வி புலிகளின் நீதிமன்றம் ஒன்று தலைமை வகித்தார் என்று செய்தி கட்டந்த 18 ஆம் திகதி ஏஜென்சி ஒன்று தெரிவித்தது. (இ-4)

**மரண அறிவித்தல்கள்**

**கனகசபை கிருஸ்ணபிள்ளை**

(பி. ஏ. லண்டன்)  
கொப்பிட்டி, உடுவில் தெற்கில் வசித்தவரும் மகா ஜனாக் கல்லூரியின் உபஅதிபராகவும் காங்கேசன் துறை நடேஸ்வராக்கல் லூரி, தெல்லிப்பளை யூனியன் கல்லூரி ஆகியவற்றின் அதிபராகவும் கடமையாற்றியவருமான க. கிருஸ்ணபிள்ளை அவர்கள் 25-11-96 திங்கட்கிழமை சிலாபத்தில் காலமானார். அன்னாரின் இறுதிக்கிரியைகள் இன்று (27-11-96) புதன்கிழமை சிலாபத்தில் நடைபெறும். 27-11-1996 புதன்கிழமை காலை 10-00 மணியளவில் அன்னாரின் இல்லத்தில் துக்க அஞ்சலிப்பிரார்த்தனை நடைபெற்று மென்பதை அவரது நண்பர்கள், உறவினர்கள், மாணவர்கள், பழையமாணவர்கள் அனைவருக்கும் அறியத்தருகின்றேன்.

தகவல்:  
வேலாயுதம் ஜனகன்  
உடுவில். (43812)

**திருமதி சிவநேசசோதி**

(குஞ்சு)  
முன்னாள் சன்னாகம் பலநோக்குக் கூட்டுறவுச் சங்க ஆசிரியரும் உடுவில் மீனாட்சி ஜக்கிய நானய சங்கப் பொருளாளருமான திருமதி சிவநேசசோதி (குஞ்சு) கடந்த புதன்கிழமை (20-11-96) இரவு நீர் கொழும்பில் காலமானார். இவர் காலகாலின் (விநாயகா ரெக்ஸ்ரால்ஸ் உரிமையாளர், கொழும்பு) அன்பு மனைவியும், குமார திபனின் அன்புத் தாயாரும், காலஞ்சென்ற பண்டிதர் சிவசம்பு - பஞ்சசோதி தம்பதிகளின் மகளும், அராலியைச் சேர்ந்த கனகசபை (உடையார்) தம்பதிகளின் மருமகளும் ஆவார். அன்னாரது இறுதிக்கிரியைகள் கடந்த வியாழக் கிழமை நீர்கொழும்பில் நடைபெற்றன. இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்:  
திருமதி பஞ்சசோதி சிவசம்பு  
(தாயார்)  
மற்றும் சகோதரர்கள், பிள்ளைகள்.

உடுவில் கிழக்கு, சன்னாகம். (43819)

**கோயிலாம்பிள்ளை நடராஜா**

கரம்பன் தெற்கு ஊர்காவற்றுறையைப் பிறப்பிடமாகவும் தற்போது கிளிநொச்சியை வசிப்பிடமாகவும் கொண்ட கோயிலாம்பிள்ளை நடராஜா 24-11-96 ரூயிற்றுக்கிழமையன்று துணுக்காயில் சிவபதம் அடைந்துவிட்டார். அன்னார் சரசம்மாவின் அன்புக் கணவரும், கனகேஸ்வரி, குணபாலசிங்கம், உமாமகேசன், கேதீஸ்வர நாதன் ஆகியோரின் பாசமிகு தந்தையும், பிள்ளை நாயகம். தேவராணி, யோகேஸ்வரி, பவானந்தி ஆகியோரின் அன்பு மாமனாரும் ஆவார். இவ்வறிவித்தலை உற்றார், உறவினர்கள், நண்பர்கள் அனைவருக்கும் அறியத் தருகின்றோம்.

தகவல்:  
ந. கேதீஸ்வரநாதன்  
(மகன்)

442, பருத்தித்துறை வீதி,  
நல்லூர்,  
யாழ்ப்பாணம். (43818)

**திருமதி  
சங்கரப்பிள்ளை சிவபாக்கியம்**

சாவகச்சேரி, சங்கத்தானையைச் சேர்ந்த காலஞ்சென்ற காசிப்பிள்ளை சங்கரப்பிள்ளை அவர்களின் மனைவி திருமதி சங்கரப்பிள்ளை சிவபாக்கியம் அவர்கள் 25-11-96 திங்கட்கிழமை முற்பகல் காலமானார். அன்னார் நடராஜா (ஆனந்தி - ஜெயமதி ஸ்ரோர்ஸ், சாவகச்சேரி), இரஞ்சிதமலர், செல்வராசா, பூமணி (வவுனியா), வளர்மதி (கொழும்பு), கணேஸ் ஆகியோரின் அன்புத் தாயாரும், காலஞ்சென்ற நாகேஸ்வரி அம்மான், சங்கரப்பிள்ளை, இந்திராணி, காசிநாதன் (வவுனியா), ஜெயவீரசிங்கம் (கொழும்பு - உரிமையாளர் ஜெயமதி ஸ்ரோர்ஸ், சாவகச்சேரி), பறமராணி ஆகியோரின் அன்பு மாமியாரும், ராதிசா, கீர்த்திகா, வகீசன், கிருபைராஜ் (பிரான்ஸ்), ஜீவராஜ், சுஜீத்தா, சுதர்சன், சுதாகர், சுதாஜினி, கீர்த்திபன், வினுஜா, வினுதன், பகீரதன் (பிரான்ஸ்), நளினா, மிதுனா, கௌசிகன், வதனா, கிருபனா, மதுஜா, சிந்துஜன், கோபிகா, மயூரன், நிசானி, நிசா, டர்சனா ஆகியோரின் அன்புப் பேர்த்தியாரும் ஆவார். அன்னாரின் இறுதிக்கிரியைகள் நாளை தினம் (28-11-96) வியாழக்கிழமை முற்பகல் 10.00 மணியளவில் நடைபெற்று பூதவுடல் கண்ணாடிப்பிட்டி மயானத்தில் தகனம் செய்யப்படும். இவ்வறிவித்தலை உற்றார், உறவினர், நண்பர்கள் ஏற்றுக்கொள்ளுமாறு கேட்டுக்கொள்கின்றோம்.

தகவல்:  
சு. நடராஜா (ஆனந்தி)  
(மகன்)  
கண்டி வீதி,  
சாவகச்சேரி. (43816)

**வலிகாமம் மேற்குப் பிரதேச சபை, சுழிபுரம்  
கடைகள் வாடகைக்குக் கொடுப்பதற்கான  
கேள்வி அறிவித்தல்**

01. கேள்விப் பத்திரம் வழங்கப்படும் திகதி:- 1996-12-10 நண்பகல் 12-00 மணி வரை.
02. கேள்விப்பத்திரம் ஏற்றுக்கொள்ளப்படும் திகதி:- 1996-12-11 முற்பகல் 11-00 மணி வரை.
03. கேள்விகள் திறக்கும் திகதி:- 1996-12-12 முற்பகல் 10-00 மணிக்கு.
04. தற்போது கடை நடத்துகின்றவர்களும் கேள்விப்பத்திரங்கள் சமர்ப்பிக்க வேண்டும். கூடுதலான கேள்வி (உரிமை)த் தொகைக்கே கடைகள் வழங்கப்படும்.
05. மேலதிக விவரங்களைச் சுழிபுரம் தலைமையலுவலகத்தில் அறிந்து கொள்ளலாம்.

**கேள்வி அறிவித்தல் அட்டவணை**

விவரம்	மாத வாடகை	நிர்ணயிக்கப்பட்ட குறைந்த கேள்வி (உரிமை)த் தொகை	கேள்விப் பிணைப்பணம் (மீளளிக்கக் கூடியது)	கேள்விப் பத்திரப் பணம் (மீளளிக்கப்படாது)
1. சங்காணை பிரதான வீதிக் கடைகள் (09) ஒவ்வொன்றுக்கும்	200/-	50,000/-	3,000/-	300/-
2. சங்காணை சந்தை - சங்கரத்தை வீதிக் கடைகள் (14) முதல் வரை	100/- 250/-	50,000/-	3,000/-	300/-
3. சுழிபுரம் கடைத்தொகுதி பின் பக்கம் ஒரு கடை சித்திதரக் காரர் கதவுகள் அமைக்க வேண்டும்.	250/-	20,000/-	1,000/-	300/-
4. வட்டுக்கோட்டை நவீன சந்தைக் கடைகள் (06) முதல் வரை	125/- 225/-	20,000/-	1,000/-	300/-
5. ஒவ்வொன்றுக்கும் சுழிபுரம் சத்தியக்காடு சந்தையில் உள்ள கொட்டகையில் சித்திதரக் கேள்விக்காரர் கடைகள் அமைத்தல் வேண்டும். ஒவ்வொன்றுக்கும்	75/-	10,000/-	500/-	200/-

கா. சந்திரராசா,  
விசேட ஆணையாளர்,  
வலிகாமம் மேற்குப் பிரதேச சபை, சுழிபுரம்.  
Digitized by Noolaham Foundation.  
noolaham.org | aavanaham.org  
(சு/3617)

# உதயன் சேவை ஒங்குவதாக!

எங்களைச் சூழ்ந்து அண்மையிலும் அப்பாலும் எண்ணற்ற நிகழ்வுகளும், மாற்றங்களும் நாள்தோறும் — ஒவ்வொரு கணப்பொழுதும் — நிகழ்ந்த வண்ணமிருக்கின்றன. நமக்கென்ன, நடக்கட்டுமே என்ற அலட்சிய மனோநிலையில் வாழும் கட்டத்தில் இன்று எவருமில்லை. உலகின் எப்பகுதியில் அவை

மனோகதியையும் கடந்த வேகத்தில் நிகழ்ந்து கொண்டிருக்கும் அக்காரியங்களை, அறைகூவல்களை உடனுக்குடன் — அவ்வப்போது — அறிய எல்லோரும் ஆவற்படுவதற்கு அதுவே காரணம். எமது ஆவலை அன்றாடம் தணிப்பவை நாளிதழ்களே. பத்திரிகைகளே அன்றாடம் உலகத்தை ஒரே பார்வையில்

சமூகத்தின் எதிர்பார்ப்புகளை நிறைவேற்றும்போதே சமூகத்தின் ஆதரவு அதற்குக் கிடைக்கின்றது. ஆனால் சமூகமானது பலதரப்பட்ட, பலவிதப்பட்ட மக்களைக் கொண்டது; பல்வேறு பருவத்தினரை உள்ளடக்கியது. பல்படித்தான சமூகம் பல்வேறு கோணங்களிலிருந்து அழுத்தங்களையும் அறை



உலகுக்கு ஒளிநருவதற்காக உதயவேளையில் ஏழு வர்ணக் குதிரைகளில் ஏறி உதித்து வருகிறான் உதயன் -- சூரியன்

நிகழ்ந்தாலும் எங்கள் வாழ்வை ஏதோ முறையில் அவை தொடர்திருப்பதில்லை; நமக்குச் சவால் விடத் தவறுவதில்லை.

நாம் காண்பதற்கு உதவும் தள ஆடிகள். இவ்வகையில் உலகத்தை நமக்குத் தெளிவாகவும் நிதானமாகவும் காட்டும் உதயனின் சேவை ஒங்கி வளர்வதாக!

கூவல்களையும் ஒரு பத்திரிகை மேல் ஏற்படுத்திக் கொண்டிருக்கும் தன்மையது. பத்திரிகை தனது வேண்டுகோள்களை நிறைவு செய்ய வேண்டுமென்று அது எதிர்பார்க்கின்றது. சமூகத்தை அதன் வெவ்வேறு கோணங்களில் வெற்றிகரமாகச் சந்தித்து அதன்கோரிக்கைகளை நிறைவேற்றுவதற்காகவே பத்திரிகைகள், அன்றாடப்புதினங்களுடன் சமூகம், அரசியல், பொருளாதார, அறநெறி, ஆத்மிக, கல்வி, கலை, கலாசார உடல் — உடல், பொழுது போக்கு, கேளிக்கை போன்ற பல்வின அம்சங்களை உள்ளடக்கி வெளிவருகின்றன.

அச்சுவாகனமேறும் நூல்களும் சஞ்சிகைகளும் ஆயிரம் ஆயிரம். ஆனால் அவை அவ்வல்துறையறிவும் ஆர்வமும் உள்ளவர்களால் மட்டும் வாசிக்கப்படுவன. ஆனால் அடிப்படைப் படிப்பறிவுள்ளவர் (Basic Literacy) அதாவது எழுத வாசிக்கத் தெரிந்தவர் முதல் பெருங்கல்வி மாண்கள், பணிசார் நிபுணர்கள் (Professionals) ஈறாக எல்லோராலும் வாசிக்கப்படுவன பத்திரிகைகள் மட்டுமே. அதனால்தான் பத்திரிகை பொதுஜன தொடர்பு சாதனங்களில் அதிசிறந்ததாகக் கருதப்படுகின்றது. எமது பிரதேசத்தில் பல வருடங்களாகப் பொதுமக்களின் இருளகற்றும் மின்தளாகத் தொழிற்படும் (Torch) உதயனின் ஒப்பற்ற சேவை ஒங்கி வளர்வதாக!

## ஓர் உதயன் வாசகன்

மக்கள் அறிய வேண்டியதை மறைக்காமல் — மறுக்காமல் — சோடிக்காமல் — சுருக்காமல் — எடுத்துக் கூறும் சுதந்திரப் போக்கும் துணிவும் எந்தவொரு பத்திரிகைக்கும் அவசியமானது. அதே நேரத்தில் செய்திகளாக இருந்தாலும் அவை தரங்குன்றியவையாக, முரணானவையாக, தனிநபர் சமூக வாழ்வின் எதிர்மறையான காரியங்களாக இருப்பின் (Negative Aspects) அவற்றைத் தணிக்கை செய்வதும் பத்திரிகையொன்றின் பொறுப்பாகும். தரக்குறைவான செய்திகள் அவைபற்றித் தெரியாதவர்களையும், குறிப்பாக இளந்தலைமுறையினரை, திசை திருப்பி விடுமென்பதால், அவற்றைத் தமக்கு விளம்பரமாக்காது தவிர்ப்பது பத்திரிகையொன்றின் சமூகக் கடப்பாடாகும். உதயன் இறுக்கமாகக் கடைப்பிடிக்கும் அந்நிபந்தனைகளைத் தர்மம் ஒங்கி வளர்வதாக!

பத்திரிகை ஒன்றின் பின்னால் நிற்கும் சக்தி சமூகம்,

## பேர்ப்புக்குரிய வாசகப் பெருமக்களே!

உங்கள் அபிமானத்திற்கும் பெரு மதிப்புக்கும் உரிய உதயன் தனது பத்தாவது அகவையை நிறைவு செய்து இன்று பதினொராவது ஆண்டில் அடி எடுத்து வைக்கிறான்.

இந்தப் பத்தாண்டு காலத்தில் தமிழ் மண்ணின் அரசியல், பொருளாதார, சமூகத் துறைகளில் உண்டான மாற்றங்கள், சோதனைகள், தடைகள், இடையூறுகள், நெருக்கடிகள் உங்களுக்கு தெரிந்தவையே. உதயனும் அவற்றை எதிர்நோக்க நேர்ந்தது.

எனினும் தமிழ் மக்களின் ஒரு தேசியப் பத்திரிகை என்ற வகையில், மக்களுக்கும் மண்ணுக்கும் ஆற்ற வேண்டிய பணியை செய்வதற்கு அவன் பின்னிற்றதில்லை. எதற்கும், உங்கள் அபிமானமும் ஆதரவுமே இடுக்கண்கள் மத்தியிலும் உதயன் உயர்ந்து நிற்கக் காரணங்களாகும்.

வாசகர்கள், விளம்பரதாரர்கள், செய்தியாளர்கள், விற்பனையாளர்கள், எழுத்தாளர்கள், ஆதரவாளர்கள், அபிமானிகள் அனைவருக்கும் இந்த நன்னாளில் எமது நெஞ்சு நிறை நன்றியைத் தெரிவிப்பதோடு தொடர்ந்தும் உங்கள் ஆதரவை நாடி நிற்கின்றோம்.

எமது பணியைப் பழுதிலாமல் இயற்ற உறுதுணையாக நின்ற இறைவன் அருட் கொடையை மேலும் வேண்டி அவனை இறைஞ்சுகிறோம்.

- நிர்வாகத்தினர் -  
(உதயனின் பத்தாவது ஆண்டு நிறைவு நாளான 27-11-1995 இல் வெளியான மடலை அது இன்றும் பொருந்துமாகையால் மறுபிரசுரம் செய்கிறோம்.)

# உதயனுக்கு ஆசிகள்!

## மக்கள் நலன்நாடி உழைப்பவன்

ஈழத் தமிழ் மண்ணின் முன்னணிப் பத்திரிகைகளில் ஒன்றான உதயன் தனது பதினொராவது அகவையை நிறைவு செய்து பன்னிரண்டாவது ஆண்டில் காலடி பதிப்பதையிட்டு பெரு மகிழ்வடைகின்றேன்.

தமிழ் மண்ணின் அரசியல், பொருளாதார சுபீட்சத்திற்காகவும், சமய, மொழி, கலை, கலாசார வளர்ச்சிக்காகவும், சமூக மேம்பாட்டுக்காகவும் உதயன் கடந்த பதினொரு வருடங்களாக தன்னை அர்ப்பணித்து உழைத்து வருகிறான்.

பல இன்னல்கள், இடர்ப்பாடுகளுக்கு மத்தியிலும் பத்திரிகை தர்மத்தைப் பேணி மக்கள் நலன்நாடி உழைத்த பெருமை உதயனுக்கு உண்டு.

பதினொராவது வயதை நிறைவெய்தும் இன்றைய நன்னாளில் உதயன் ஈழத்தமிழ் மக்களின் வாழ்க்கையின் பல்புற உயர்வுக்கும் மேம்பாட்டுக்கும் உரமூட்டி, வழிகாட்டித் தொண்டு செய்ய வாழ்த்துகிறேன்.

உதயன் தனது சீரிய பணியைத் தொடர்ந்து ஆற்றி மேன்மேலும் தழைத்தோங்க எல்லாம் வல்ல இறைவனின் நல்லாசிகள் கிடைக்கப் பிரார்த்திக்கிறேன்!

என்றும் வேண்டும் இன்ப அன்பு.

- ஸ்ரீலக்ஷ்மி குளசம்பந்த பரமச்சாரிய சுவாமிகள் -  
(நல்லை ஆதீன முதல்வர்)

## பல திசைச் செய்திகளைத் தருபவன்

வைகறை உதயத்தின்போது குடாநாட்டில் ஒவ்வொரு வர்க்களிலும் தவழ்கின்ற ஒரேயொரு தமிழ்ச் செய்தி இதழாகிய உதயன்—

ஏக்கமும், துயரமும், பயங்கரமும் நிறைந்த இன்றைய சூழ்நிலையில் உலகின் பல திசைச் செய்திகளையும் ஒரே பார்வையில் தந்துதவும் துணைவன்.

அரசியல், சமயம், உலகம், அறிவிப்புக்கள் எனப் பல துறைகளிலும் அறியவேண்டிய தகவல்களைப் பசுமையாகப் பரப்பும் இளைஞன் அவன்.

அயராது உழைப்பின் மூலதனமான உதயனின் பதினொரு அகவைப் பணியின் மகத்துவத்தை— உறக்கமற்ற உழைப்பை— பேருபகாரத்தை— மனப்பூர்வமாக, மகிழ்ச்சி நிறைவோடு பாராட்டுகின்றேன்.

இதழாசிரியர், நிர்வாகத்தினர், செய்தியாளர்கள், பணிமனை ஊழியர்களுக்கும் என் வாழ்த்துக்கள் உரியன.

இறை ஆசியை நிறைவாக வேண்டி நிற்கின்றோம்.

- வண. பிதா ஜே. பி. ஈ. செல்வராஜா -  
யாழ். மறை மாவட்ட பரிபாலகர் (ஆயரின் சார்பில்)

## உண்மைக்கே உயர் இடம்!

காலை தோறும் மலரும் “உதயன்” இன்று பதினொராவது ஆண்டை நிறைவுசெய்து, தனது பன்னிரண்டாவது ஆண்டிற்குள் காலடி எடுத்து வைக்கிறான் என்பதில் மகிழ்ச்சியடைகிறேன்.

இன்றைய சூழ்நிலையில் எமது பிரதேசத்தின் “தொடர்பு” வசதிகள் சீர்குலைத்துள்ள வேளையில் அன்றாடம் எமது மக்கள் அனைவரையும் ஒன்றாக தொடர்புபட வைப்பவன் “உதயன்”.

காலங்கள் கடனமானதாக இருதாலும், உண்மைக்கே உரிய இடம் கொடுத்து, மக்கள் குறைகளைப் போக்க உனது எழுதுகோலை தொடர்ந்தும் பயன்படுத்துவாய் உதயனே! மக்கள் நீதியாக, சமாதானமாக வாழ தொடர்ந்தும் உதயன் தனது பணியை ஆற்ற இறை ஆசி வேண்டுகிறேன்.

- வண. செ. பி. நேசுமார் -  
(யாழ். குரு முதல்வர், அங்கிலிக்கன் திருச்சபை)

## இருள் அகற்றி ஒளி பரப்புவன்

உதயன் தனது பதினொராவது ஆண்டு நிறைவை இன்று கொண்டாடுகிறான். மகிழ்ச்சிக்குரியது.

நாம் வாழும் பகுதிகள் இருளில் மூழ்க்கிக் கிடந்தாலும், உதயன் தனது ஒளியைப் பரப்பி இருளை அகற்றுகிறான்.

நாம் யாராக இருந்தாலும் — என்ன செய்து கொண்டிருந்தாலும் — என்ன நடந்தாலும் — எல்லாச் சந்தர்ப்பங்களிலும், எல்லாச் சூழ்நிலையிலும் ஒரு விசேட திறமையை வெளிப்படுத்த வேண்டும். அதுவே மக்களை உயர்த்தும்.

உதயனின் சேவை விசேட திறமையை வெளிப்படுத்தும் பணி என்பதனால் அதையே செய்யென்று வாழ்த்தி நிற்கின்றேன். பிறருக்கு செய்திகளை அறிவிக்கும் பணியில் உள்ளவர்கள் என்றும் தகுதியுள்ளவர்களாக இருக்க அவர்களையும் வாழ்த்துகிறேன்.

உங்கள் வெற்றி, உங்கள் சேவையினாலேயே நிரப்பப்பட்டும்!  
உதயன் வாழ்க! வளர்க!!

- அருட்திரு. சி. சா. கருணராஜ் -  
(மேதடிஸ்த யாழ். சேகர முகாமைக் குருவும், வடக்கு - கிழக்கு மறை மாவட்ட அக்கிராசனரும்)

## கனிந்து வரும் உதயன்

“உதயன்” நாளிதழின் சேவையில் மற்றும் ஓர் ஆண்டு பூர்த்தியாகி விட்டது.

இந்த ஆண்டில் ஒரு நெருக்கடியான கால கட்டத்தில் பத்திரிகை வெளிவரவில்லை. வாசகர்கள் கவலையுற்றிருந்தனர். ஆனால் அது மீண்டும் தளிர்த்து, பூத்து, பிஞ்சாகி, கனிந்து வருகின்றது.

பத்திரிகைத்துறை மிகவும் சிக்கலானது. செய்திகள் பொதுவாக சமூக நலன் கருதியே வெளிவரவேண்டும்.

இந்த வகையில் உதயன் தன்னால் ஆன பணி கருத்து வருகிறான். இன்னும் சிறப்பாக மிளிர் தர அன்னை ஸ்ரீ சாரதாதேவியின் திருவடிபயை இறைஞ்சுகின்றோம்.

- சுவாமி சித்ரபாண்டி -  
ஸ்ரீ ராமகிருஷ்ண சாரதா சேவாச்சிரமம், பருத்தித்துறை.

**சின்னஞ் சிறு விளம்பரம்**

நூலாலயம்

பெரியோர், இளைஞர், யுவதிகள், சிறுவர்களுக்கான பயன் தரும் புத்தகங்கள் தெரிவு செய்து வாசித்துமகிழ 'லிங்லெண்டிங் லைப்ரரி,' 41, தபாலக வீதி, சாவகச்சேரி. Ling Lending Library. (43650)

ஆங்கிலக்கல்வி

சுலபமான முறையில் ஆங்கிலம் எழுத, வாசிக்க, கதைக்க பயில்வதற்கு (10 வயதிற்கு மேற்பட்டவர்கள்)விக்னேஸ்வரன் ஆச்சாரி, மே/பா ஜெயந்தி ஸ்ரோர்ஸ், இல. 426, காங்கேசன்துறை வீதி, யாழ்ப்பாணம். (வண்ணை சிவன் சந்தி). (43813)

வாடகைக்கு

யாழ்ப்ப. பகுதியில் நிரந்தர வேலை பார்ப்பவர்களுக்கு மட்டும் அறைகள் வாடகைக்குண்டு. மாத வாடகை 300/- முற்பணம் தேவையில்லை. தொடர்பு: ஜெயந்தி ஸ்ரோர்ஸ், இல. 426, காங்கேசன்துறை வீதி, யாழ்ப்பாணம். (வண்ணை சிவன் சந்தி). (43814)

**போட்டியில் இருந்து விலக மறுப்பு**

தாம் இரண்டாவது தடவையாக பதவியில் அமர்வதைத் தடுக்க அமெரிக்கா தனது "வீட்டோ" அதிகாரத்தைப் பாவித்தாலும் கூட அது அடிப்படை மீறும் செயலாகும் என ஐ. நா. செயலர் பூட்ரஸ் பூட்ரஸ் காவி தெரிவித்தார். ஐ. நா. பொதுச் செயலாளர் பதவிப் போட்டியிலிருந்து தாம் விலகப் போவதில்லை எனவும் அவர் கூறினார். (இ-10)

**பிரான்ஸில் வேலை நிறுத்தம் தொடர்கிறது**

பிரான்ஸில் லொறி சாரதிகள் வேலை நிறுத்தம் தொடர்கிறது. இந்த வேலை நிறுத்தம் குறித்து மௌனமாக இருக்கும் ஜனாதிபதி ஷராக் வேலை நிறுத்தத்தில் உடனடியாகத் தலையிட வேண்டுமென்று கோரிக்கை எழுந்துள்ளது. (இ-11)

**விற்பனைக்கு**

க. பொ. த. (உ/தர) வர்த்தக பிரிவு மாணவர்களின் பாடத்திட்டத்திற்கமைய ஆக்கப்பட்ட வணிகப்புள்ளிவிவரவியல்-1 சகல பிரபல புத்தகக் கடைகளிலும் கிடைக்கும்.

ஆக்கம்: ச. பத்மராஜ் B. Sc. (43815)

**வைத்தியம்**

எனது தொய்வு - முட்டு நோயாளர்கள் தங்களது சகல மருந்துகளையும் டாக்டர் சுராஜ் சோமசுந்தரம், இலக்கம் 25, சென் சில்வெஸ்ரர் நோட், மவுண்ட்லேவினியா என்னும் விலாசத்தில் தற்காலிகமாகத் தொடர்பு கொண்டு பெற்றுக்கொள்ளலாம். தொலைபேசி: 730945 (கொழும்பு) (43778)

**வெளிநாட்டு பயணம் குறித்து தேவகௌடா மீது கண்டனம்**

**உறவினரை அழைத்துச் சென்றாராம்**

புதுடி, நவ. 27 தனது உத்தியோக பூர்வ வெளிநாட்டு விஜயங்களின் போது பெருமளவில் தனது உறவினர்களைக் கூட்டிச் செல்கிறார் என இந்தியப் பிரதமர் தேவகௌடா விமர்சனத்துக்குள்ளாகி வருகிறார்.

ஐக்கிய முன்னணி அரசில் அங்கம் வகிக்கும் கம்யூனிஸ்ட் கட்சி நாடாளுமன்ற உறுப்பினர்களே இவ்வாறு விமர்சனம் செய்துள்ளனர்.

**ஆப்கனில் பாகிஸ்தான் தலையீடு: முடிவுக்கு கொண்டுவர கோரிக்கை**

காபூல், நவம். 27 ஆப்கன் விவகாரங்களில் பாகிஸ்தான் வெளிப்படையாக தலையிடுவதை முடிவுக்குக் கொண்டுவர மேற்கு நாடுகளும் ஐ. நாவும் முயற்சியெடுக்க வேண்டுமென ஆப்கன் முன்னாள் அதிபர் றபானி வேண்டுகோள் விடுத்துள்ளார்.

தலிபான் படைக்கு ஆதரவளிப்பதை பாகிஸ்தான் ஒப்புக் கொண்டிருப்பதை அவர் சுட்டிக் காட்டினார். ஆப்கன் சண்டையை முடிவுக்குக் கொண்டுவர எடுக்கப்

படும் எந்தவொரு முயற்சியும் வெற்றி பெற வேண்டுமானால் காபூலில் இருந்து தலிபான் படைகள் பின்வாங்க வேண்டும் என அவர் தெரிவித்தார்.

இதற்கிடையில் றபானிக்கு விகாசமுடைய படைகள் மீது தலைநகர் காபூலுக்கு வடக்கே 20 கிலோ மீற்றர் தொலைவில் பெரும் தாக்குதலைத் தலிபான் படைகள் தொடுத்திருப்பதாக காபூலில் இருந்து கிடைக்கும் செய்திகள் தெரிவிக்கின்றன. (இ-10)

**நொருங்கிய விமானத்தின் பகுதி கடலிலிருந்து இழுத்து வரப்பட்டது**

கடத்தப்பட்ட பின்னர் கொமொறோ தீவுகளுக்கப்பால் கடலில் வீழ்ந்து நொருங்கிய - எதியோப்பிய ஏயர் லைன்ஸின் - 'போயிங் 747' ரக விமானத்தின் ஒரு பகுதியை மீட்புப் பணியாளர்கள் நேற்று முன்தினம் கரைக்குக் கொண்டு வந்து சேர்த்தனர்.

கரையில் இருந்து சுமார் 500 மீற்றர் தொலைவில் கடலில் பகுதி மூழ்கிய நிலையில் காணப்பட்ட இந்த விமானத்தின் சிதைவுகளைக் கண்டு இழுத்து வரப்பட்டது. விமானத்தின் ஆசனங்களில் சிக்கியிருக்கும் சடலங்களை மீட்பதற்காகவே இந்த நடவடிக்கை எடுக்கப்பட்டது. (உ-10)

**பிரயாணப்பை தவறிவிட்டது கணபதிப்பிள்ளை கேதீஸ்வரன்**

ஆகிய நான் 23-11-1996 அன்று திருகோணமலையில் இருந்து காங்கேசன்துறையை நோக்கிப் புறப்பட்ட கப்பலில் பிரயாணம் செய்தபொழுது முக்கிய ஆவணங்கள், திறப்புக் கோர்வை, உடுப்புகள், குறிப்புப் புத்தகங்கள் உள்ளடங்கிய எனது பிரயாணப்பை காங்கேசன்துறை துறைமுகத்தில் இறங்கிய யாழ்ப்ப. செயலகத்தை வந்தடைந்து பார்த்தபோது காணவில்லை, கண்டெடுத்தவர்கள் தயவுசெய்து கீழ்க்காணும் முகவரியில் ஒப்படைக்கும்படி கேட்டுக்கொள்கிறேன். திரு. க. கேதீஸ்வரன், தபாலகம், கைநடி. ஒப்படைக்க சிரமமுள்ளவர்கள் மேற்கூறிய விலாசத்திற்குக் கடித மூலம் தொடர்பு கொள்ளவும். (43810)

**யாழ்ப்பாணம் அரசினர் பொதுவைத்தியசாலைக்கு**

**தனிப்பட்ட பாதுகாப்பு சேவைக்கான ஒப்பந்தத்துக்கு விண்ணப்பம் கோரல்**

யாழ்ப்ப. அரசினர் பொது வைத்தியசாலைக்கு 01-01-97 இல் இருந்து 31-12-97 வரையான காலப் பகுதியில் பாதுகாப்புச் சேவையை வழங்குவதற்கு, அண்மைக்காலத்தில் பாதுகாப்பு அமைச்சினால்/அரசாங்க அதிபரினால் வழங்கப்பட்ட அனுமதிப்பத்திரங்கள் வைத்திருக்கும் நிறுவனங்களிடமிருந்து கேள்விகள் கோரப்படுகின்றன. கேள்விகள் 10-12-96 காலை 10.00 மணி வரை ஏற்றுக் கொள்ளப்படும். கேள்விகள் 10-12-96 காலை 10.00 மணிக்கு திறக்கப்படும். கேள்விகளுடன் பாதுகாப்பு அமைச்சினால்/அரசாங்க அதிபரினால் வழங்கப்பட்ட அங்கீகாரத்தின் பிரதி இணைக்கப்படல் வேண்டும். மேலதிக விவரங்களை காரியாலய நேரத்தில் எம்மிடம் அறிந்து கொள்ளலாம். கேள்விகளைப் பதிவு அஞ்சல் மூலமோ அன்றி நேரடியாகவோ அனுப்பி வைக்கலாம்.

டாக்டர் செல்வி என். கனகரத்தினம், பணிப்பாளர். அரசினர் பொது வைத்தியசாலை, யாழ்ப்பாணம். 25-11-1996. (43615)

**பன்றி இறைச்சி விற்பனைக்கு தடை**

டெல்லில், நவ. 27 1994 இல் இஸ்ரேலுக்குள் பன்றி இறைச்சியினைத் தடை செய்த யூத சமயக் கட்சிகளின் நிலைப்பாட்டினை இஸ்ரேல் உயர் நீதிமன்றம் நேற்று முன்தினம் ஊர்ஜிதம் செய்தது. பழமைவாத யூதர்கள் பன்றி இறைச்சி உண்பதைத் தற்போதும் வெறுத்துவந்தாலும் பெரும்பாலான யூதர்கள் பழைய சட்டங்களைப் பொருட்படுத்துவதில்லை. அவர்கள் உண்பதற்கான பன்றி இறைச்சியும் இறால் மீன்களும் கூட்டுறவு இயக்கங்கள் மூலமாகக் கிடைத்து வருகிறது.

இந்த நீதிமன்ற உத்தரவு இஸ்ரேலில் சர்ச்சையை ஏற்படுத்தியுள்ளது. [இ-10]

**50 கத்தோலிக்க குருமார்கள் சீனாவில் குருப்பட்டம் பெற்றனர்**

பீகிங், நவ. 27 சீன கம்யூனிஸ்ட் அரசின் ஆதரவில் இயங்கிவரும் கத்தோலிக்க தேசிய சங்கம் நடத்திவரும் குருமடங்களில் பயின்ற சுமார் 50 குருமார்கள் இந்த ஆண்டில் குருப்பட்டம் பெற்றுள்ளனர்.

அரசு ஆதரவில் நடத்தப்பட்டு வரும் இக்குருமடங்களுக்கு அரசு வழங்கும் நிதி உதவி மிகமிகக் குறைவு என்றும் -

பொதுமக்களின் நன்கொடைகள் மூலமே இந்தக் குருமடங்கள் நடத்தப்பட்டு வருவதாகவும் - தெரிவிக்கப்படுகிறது.

சீனாவில் அரசின் ஆதரவைப் பெற்றுள்ள கத்தோலிக்க தேசிய சங்கத்தைச் சேர்ந்தவர்கள்தான் வெளிப்படையாக வழிபாடுகளை நடத்த அனுமதிக்கப்படுகின்றனர்.

இந்தத் திருச்சபையானது பரப்பரசரின் அதிகாரத்தை ஏற்றுக்கொள்வதில்லை. பாப்பரசரின் அதிகாரத்திலுள்ள திருச்சபை சீனாவில் தலைமறைவாகவே செயற்பட்டு வருகிறது. [இ-10]

**தம்மை சாகவிடுமாறு மருத்துவரை கோருகின்றார் அன்னை தீரேஸா**

புதுடி, நவ. 27 சுகவீனமுற்றிருக்கும் 86 வயது நிரம்பிய அன்னை தீரேஸா தம்மை சாகவிடுமாறு மருத்துவர்களைக் கேட்டுள்ளார். மருத்துவப் பரிசோதனைக்கு உட்படவும் அவர் மறுத்து வருகிறார். கடந்த வாரம் இருதய கோளாறு காரணமாக அவர் ஆஸ்பத்திரியில் அனுமதிக்கப்பட்டது தெரிந்ததே. மருத்துவ பரிசோதனையை ஏற்பதா அல்லது இல்லையா என்பதை பிரார்த்தனை செய்து விட்டு தாம் தெரிவிப்பதாக அன்னை தீரேஸா கூறியதாக அவருக்கு சிகிச்சை அளித்து வரும் ஐந்து மருத்துவர்களில் ஒருவரான டாக்டர் வார்ணலி தெரிவித்தார். மருத்துவப் பரிசோதனைகளுக்கு அவர் இடம் கொடாவிட்டால் அவரின் நிலைமை நிச்சயமற்றதாகி விடும் என்றும் - எனவே அவரின் மனதை மாற்ற மருத்துவர்கள் முயற்சி செய்து வருகிறார்கள் என்றும் - டாக்டர் வார்ணலி மேலும் கூறினார். [இ-3]

**முதலாம் வருட நினைவலைகள்**

மலர்வு:	உதிர்வு:
15	22
11	11
1919	1995

**அமரர் செல்லையா பொன்னுத்துரை**

பல்லாண்டு சென்றடினும் உள்ளத்தே உம் நினைவு என்றும் நீங்காது நிலைத்திருக்கும். ஆத்மா சாந்தி அடைக! பிரிவால் துன்புறும்: மனைவி, மக்கள், மருமக்கள், பேரப்பிள்ளைகள், பிட்டப்பிள்ளைகள். இல. 10, பாரதி வீதி, கச்சேரி, யாழ்ப்பாணம். (43811)

# 3 தற்கொலைத் தாக்குதல் நபர்கள் திருமலை நகருக்குள் ஊடுருவல்!

திருகோணமலை, நவ. 27  
மேலும் மூன்று தற்கொலைத் தாக்குதல் குண்டு தாரிகள் திருகோணமலைக்குள் ஊடுருவியுள்ளதாக விசாரணைகளில் தெரியவந்திருக்கின்றது என பொலீஸ் வட்டாரங்கள் கூறின.

திருகோணமலை உள் துறைமுக வீதியில் அமைந்துள்ள மீன்பிடித் திணைக்கள அலுவலகத்துக்கு முன்பாக நேற்று முன்தினம் காலை மேற்கொள்ளப்பட்ட தற்கொலைத் குண்டுதாரியின் தாக்குதல் தொடர்பாக விசாரணை நடத்தி வரும் பொலீஸ் வட்டாரங்களே இத்தகவலை வெளியிட்டன.

இத்தாக்குதல் திருகோணமலை பொலீஸ் அதிபர் ஆர். ஏ. தர்மரத்தினாவை இலக்கு வைத்து மேற்கொள்ளப்பட்டிருக்கலாம் என பொலீஸார் சந்தேகிக்கின்றனர்.

திருகோணமலையில் தமிழ்த்தீவிரவாதிகளுக்கு எதிராக இவர் செயற்பட்டு வந்தார் எனக் கூறப்பட்டது.

இந்த தற்கொலைக் குண்டு தாரியான பெண் முன்னர் படையினரின் தேடுதலின் போது கைதாகி விடுதலையானவர் எனத் தெரிவிக்கப்பட்டது.

இந்தப் பெண் மீன்பிடித்

## தமிழகத்தில் மேலும் 6 பேர் கைது; புலிகளின் ஆதரவாளர்களாம்!

கொழும்பு, நவ. 27  
தமிழ் நாட்டில் கடத்தலில் ஈடுபட்டிருந்த விடுதலைப் புலிகளின் ஆதரவாளர்கள் அறுவர் மதுரையிலும் திருச்சியிலும் பொலீஸாரால் கைது செய்யப்பட்டு தடுப்புக்காவலில் வைக்கப்பட்டுள்ளார்கள். இவர்களில் ஒரு பெண்ணும் அடங்கியுள்ளார் என்று தெரிவிக்கப்படுகிறது.

இராஜேந்திரன், சகுந்தலா, இராஜமோகன், பாஸ்கர், குட்டிபாசம், சுரேஸ் ஆகியோரை கைது செய்யப்பட்டுள்ளார்கள் என்று பொலீஸார் தெரிவித்தனர். சக்தி வாய்ந்த வானொலிக் கருவி ஒன்றும் படகுகளில் பயன்படுத்தப்படும்

## வைத்தியசாலைகளின் பணிப்பாளர் அடுத்த வாரம் யாழ். நகர் விஜயம்

யாழ்ப்பாணம், நவ. 27  
அரசவைத்தியசாலைகளின் பணிப்பாளர் ரெஜி பெரேரா அடுத்த வாரம் யாழ்ப்பாணம் வரவிருக்கிறார்.

சுகாதார சேவை அமைச்சின் கீழ் உள்ள வைத்தியசாலைகளின் பணிப்பாளரான இவர் கடந்த 23ஆம் திகதி யாழ்ப்பாணம் வரத்

## 'மேர்லின்' பிரிட்டிஷ் அமைப்புமூலம் யாழ். ஆஸ்பத்திரிக்கு டாக்டர்கள்

யாழ்ப்பாணம், நவ. 27  
யாழ். ஆஸ்பத்திரியில் நிலவும் டாக்டர்கள் தட்டுப்பாட்டை நீக்குவதற்கு உதவ பிரிட்டிஷ் அரசு சார்பற்ற நிறுவனமான 'மேர்லின்' முன்வந்துள்ளது.

யாழ். ஆஸ்பத்திரியில் சத்திர சிகிச்சை மற்றும் பல துறைகளில் காணப்படும் நிபுணர் பற்றாக்குறையை நீக்குவதற்காக - முதல் கட்டமாக - இந்த அமைப்பு மூன்று வைத்திய நிபுணர்களை இங்கு அனுப்பி வைக்க நடவடிக்கை எடுத்துள்ளது. தற்சமயம் பருத்தித்துறையில் இருந்து செயற்படும் இந்த நிறுவனம் யாழ். நகரப் பகுதியில் அலுவலகம் ஒன்று விரைவில் திறக்கவிருப்பது யாழ். மருத்துவ பீடத்

திணைக்கள அலுவலகத்தின் ஊடாகவே வந்து தாக்குதல் நடத்தியிருக்கலாம் எனக் கருதும் பொலீஸார் அங்கு பணியாற்றிய ஒரு சிங்களவர்

## ஐ. நா. அகதிகள் தூதரகத்தின் அலுவலகம் மீண்டும் யாழ். நகரில்!

அகதிகளுக்கான ஐ. நா. தூதரக அலுவலகம் மீண்டும் யாழ். நகரில் இயங்க ஆரம்பித்துள்ளது.

கடந்த வருடம் ஒக்ரோபர் மாதம் இடம்பெற்ற "சூரியப்பிரகாசம்" இராணுவ நடவடிக்கையைடுத்து இந்த அலுவலகம் பருத்தித்துறைக்கு இடம்மாறியிருந்தது.

## தீர்வுத் திட்டம் குழிதோண்டி புதைக்கப்படும் சூழ்நிலை!

### வாசுதேவ நாணயக்கார எச்சரிக்கை

கொழும்பு, நவ. 27  
இனப்பிரச்சினைக்கு மோசமான யுத்தம் மூலமே தீர்வு காண வேண்டுமென்ற சிங்கள இனவாதிகளினதும்,

இந்த மாதம் 6 ஆம் திகதி மதுரையிலும், இராமநாத புரத்திலும் கைது செய்யப்பட்டவர்கள் அளித்த வாக்குமூலத்தையடுத்து இந்த 6 பேரும் கைது செய்யப்பட்டார்கள் என்று "இந்து" பத்திரிகை தெரிவித்தது.

கைது செய்யப்பட்டவர்களில் ஒருவரான தமிழரசன் கொடுத்த தகவலை ஆதாரமாக வைத்து ஏனையவர்கள் கைது செய்யப்பட்டார்கள் என்று பொலீஸ் பணிப்பாளர் நாயகம் கே. கே. ராஜசேகரன் நாயர் தெரிவித்தார். (இ-ரி)

## அதிடி அரங்கு

இது ஓர் உண்மைச் சம்பவம். பிரான்ஸில் இருக்கும் யாழ்ப்பாணத்தைச் சேர்ந்த வாலிபர் ஒருவருக்கு பெற்றோர் திருமணம் பேசி இங்கிருந்து மணமகளை அனுப்பி வைத்தனர். பிரான்ஸில் திருமணம். ஒரு வருட மண வாழ்க்கைக்குப் பின்னர் பிரான்ஸில் அந்தத் தம்பதியருக்குக் குழந்தை பிறந்தது. குழந்தையின் பிரசவத்தைக் கவனித்த மருத்துவர்களுக்கு அதிர்ச்சி காத்திருந்தது.

அந்தப் பச்சிளம் குழந்தைக்கு "எய்ட்ஸ்" நோய்! தாயைப் பரிசோதித்தார்கள். தாய்க்கும் எய்ட்ஸ். தந்தைக்கும் தான்.

அந்த நாட்டு சுகாதார அதிகாரிகள் விசாரணை நடத்தினார்கள். யாழ்ப்பாணத்து வாலிபர் பிரான்ஸில் துர்நடத்தையில் ஈடுபட்டதால் தனது குடும்பத்துக்கே வாங்கித் தந்த வினைதான் அது என்பது தெரிய வந்தது.

அந்த வாலிபருடன் கூட்டுச் சேர்ந்து இரவு விடுதிகளில் அலைந்த மற்றும் மூன்று யாழ்ப்பாணத்து வாலிபர்களுக்கும் இந்த நோய் பீடித்திருக்கலாம் என சந்தேகிக்கப்பட்டதால் அவர்களுக்கு தகுந்த எச்சரிக்கையை வழங்க பிரான்ஸ் அதிகாரிகள் முயற்சித்தனர். ஆனால் அந்த மூன்று வாலிபர்களும் தமது விலாசத்தில் இல்லை. "அட்ரஸே" இல்லாமல் தலைமறைவாகி விட்டார்களாம்.

ஈழத்து நாளிதழ் ஒன்றின் பெயரில் பாரிஸில் பத்திரிகை வெளியிட்டு வரும் பத்திரிகையாளர் ஒருவர் சில தினங்களுக்கு முன்னர் வெளியிட்ட உண்மைத் தகவல் இது.

வெளிநாட்டில் பணிபுரியும் அல்லது பணிபுரிந்த வாலிபர்களுக்கு தமது பெண் பிள்ளைகளைத் திருமணம் செய்து கொடுக்க அலையும் பெற்றோரை கவனம்! உங்கள் சந்ததிக்கு நிரந்தர வினையை விலை கொடுத்து வாங்கிவிடாதீர்கள்! எதற்கும் திருமணத்துக்கு முன்னர் மாப்பிள்ளையை மருத்துவ பரிசோதனைக்கு அனுப்பி Aids Free Certificate வாங்கிவரக் கோருவது சாலச் சிறந்தது.

- மின்னல் -

நவீல்ட் வருடாந்த நத்தார் இசை யாழ்ப்பாணம், நவ. 27 கைதடி, நவீல்ட் செவிப்புலன், விழிப்புலன் இழந்தோர் பாடசாலையின் வருடாந்த நத்தார் இசை ஆராதனையும் கலை நிகழ்ச்சிகளும் எதிர்வரும் சனிக்கிழமை 30 ஆம் திகதி காலை 9.30 மணிக்கு பாடசாலை மண்டபத்தில் நடைபெறும். (இ)

முகாமைத்துவ கருத்தரங்கு வலிகாமம் தெற்கு, நவ. 27 யாழ். கல்வித் திணைக்கள வலயம் இரண்டைச் சேர்ந்த வகை இரண்டு பாடசாலை அதிபர்களுக்கான முகாமைத்துவ கருத்தரங்கு நாளை 28 ஆம், 29 ஆம் திகதிகளில் மாணிப்பாய் இந்துக் கல்லூரியில் நடைபெறும். (இ-152)

## யாழ்ப்பாணத்தில் யுனிசெவ் அலுவலகம்

யாழ்ப்பாணம், நவ. 27  
ஐ. நா. வின் சிறுவர் பாதுகாப்புப் பிரிவான "யுனிசெவ்" அமைப்பு தனது அலுவலகம் ஒன்றை யாழ்ப்பாணத்தில் அமைக்க முடிவு செய்துள்ளது.

இந்த அமைப்பின் அதிகாரி பெனிபுரூன் யாழ். மாவட்டத்தில் இரு வாரங்களுக்கு மேல் தங்கியிருந்து இந்த அலுவலகத்தை அமைப்பது குறித்து ஆராய்ந்தார்.

கொழும்பு திரும்பியுள்ள இவர் உயர் அதிகாரிகளுடன் பேச்சு நடத்தி அடுத்த மாதம் 4 ஆம் திகதி மீண்டும் யாழ்ப்பாணம் வரவிருக்கிறார். (இ-3)

இது ஓர் உண்மைச் சம்பவம். பிரான்ஸில் இருக்கும் யாழ்ப்பாணத்தைச் சேர்ந்த வாலிபர் ஒருவருக்கு பெற்றோர் திருமணம் பேசி இங்கிருந்து மணமகளை அனுப்பி வைத்தனர். பிரான்ஸில் திருமணம். ஒரு வருட மண வாழ்க்கைக்குப் பின்னர் பிரான்ஸில் அந்தத் தம்பதியருக்குக் குழந்தை பிறந்தது. குழந்தையின் பிரசவத்தைக் கவனித்த மருத்துவர்களுக்கு அதிர்ச்சி காத்திருந்தது.

அந்தப் பச்சிளம் குழந்தைக்கு "எய்ட்ஸ்" நோய்! தாயைப் பரிசோதித்தார்கள். தாய்க்கும் எய்ட்ஸ். தந்தைக்கும் தான்.

அந்த நாட்டு சுகாதார அதிகாரிகள் விசாரணை நடத்தினார்கள். யாழ்ப்பாணத்து வாலிபர் பிரான்ஸில் துர்நடத்தையில் ஈடுபட்டதால் தனது குடும்பத்துக்கே வாங்கித் தந்த வினைதான் அது என்பது தெரிய வந்தது.

அந்த வாலிபருடன் கூட்டுச் சேர்ந்து இரவு விடுதிகளில் அலைந்த மற்றும் மூன்று யாழ்ப்பாணத்து வாலிபர்களுக்கும் இந்த நோய் பீடித்திருக்கலாம் என சந்தேகிக்கப்பட்டதால் அவர்களுக்கு தகுந்த எச்சரிக்கையை வழங்க பிரான்ஸ் அதிகாரிகள் முயற்சித்தனர். ஆனால் அந்த மூன்று வாலிபர்களும் தமது விலாசத்தில் இல்லை. "அட்ரஸே" இல்லாமல் தலைமறைவாகி விட்டார்களாம்.

ஈழத்து நாளிதழ் ஒன்றின் பெயரில் பாரிஸில் பத்திரிகை வெளியிட்டு வரும் பத்திரிகையாளர் ஒருவர் சில தினங்களுக்கு முன்னர் வெளியிட்ட உண்மைத் தகவல் இது.

வெளிநாட்டில் பணிபுரியும் அல்லது பணிபுரிந்த வாலிபர்களுக்கு தமது பெண் பிள்ளைகளைத் திருமணம் செய்து கொடுக்க அலையும் பெற்றோரை கவனம்! உங்கள் சந்ததிக்கு நிரந்தர வினையை விலை கொடுத்து வாங்கிவிடாதீர்கள்! எதற்கும் திருமணத்துக்கு முன்னர் மாப்பிள்ளையை மருத்துவ பரிசோதனைக்கு அனுப்பி Aids Free Certificate வாங்கிவரக் கோருவது சாலச் சிறந்தது.

யாழ்ப்பாணம், நவ. 27 யாழ். ஆஸ்பத்திரியில் நிலவும் டாக்டர்கள் தட்டுப்பாட்டை நீக்குவதற்கு உதவ பிரிட்டிஷ் அரசு சார்பற்ற நிறுவனமான "மேர்லின்" முன்வந்துள்ளது.

யாழ். ஆஸ்பத்திரியில் சத்திர சிகிச்சை மற்றும் பல துறைகளில் காணப்படும் நிபுணர் பற்றாக்குறையை நீக்குவதற்காக - முதல் கட்டமாக - இந்த அமைப்பு மூன்று வைத்திய நிபுணர்களை இங்கு அனுப்பி வைக்க நடவடிக்கை எடுத்துள்ளது.

தற்சமயம் பருத்தித்துறையில் இருந்து செயற்படும் இந்த நிறுவனம் யாழ். நகரப் பகுதியில் அலுவலகம் ஒன்று விரைவில் திறக்கவிருப்பது யாழ். மருத்துவ பீடத்

- மின்னல் -

# ஆஸ்திரேலியா வெற்றி

பிறிஸ்பேன், நவ. 27  
 ஆஸ்திரேலியா - மேற்கிந்திய தீவுகள் அணிகளுக்கு இடையேயான 5 டெஸ்ட் கிரிக்கெட் போட்டித் தொடரின் முதலாவது டெஸ்ட் போட்டியில் ஆஸ்திரேலியா 123 ஓட்டங்களால் வெற்றி பெற்றது.

ஸ்கோர் விவரம்:  
 ★ ஆஸ்திரேலியா: 479  
 இரண்டாவது இன்னிங்ஸில் 6 விக்கெட் இழப்புக்கு 217 ஓட்டங்கள்.  
 ★ மேற்கிந்திய தீவுகள்: 277, 296.  
 (இ-10)

# இன்று 2 ஆவது டெஸ்ட்

கல்கத்தா, நவ. 27  
 இந்திய, தென் ஆபிரிக்க அணிகளுக்கு இடையேயான 3 டெஸ்ட் போட்டிகளைக் கொண்ட தொடரின் இரண்டாவது டெஸ்ட் போட்டி இன்று காலை கல்கத்தா விஜய் ஸ்போர்ட்ஸ் களத்தில் ஆரம்பமாகவுள்ளது. இந்திய அணியில் சவ்ரப்கங்குலி சேர்க்கப்படுவார். அஹமதாபாத்தில் நடைபெற்ற முதலாவது டெஸ்ட் போட்டியில் இந்தியா வென்றதன் மூலம் இந்தப் போட்டித் தொடரில் 1-0 என்ற வீதத்தில் அது முன்னணியில் இருக்கிறது. (இ-10)

# 3 கப்பல்களில் பயணிகள்

திருகோணமலை, நவ. 27  
 திருகோணமலையில் இருந்து மூன்று கப்பல்கள் காங்கேசன்துறை நோக்கிப் புறப்பட நேற்று மாலை தயாராகவிருந்தன என்று திருமலைச் செய்திகள் தெரிவித்தன (இ-3-150)

# யுத்த முனையில்...

(1 ஆம் பக்கத் தொடர்ச்சி)  
 புலிகள் விட்டுச் சென்ற இரண்டு தன்னியக்க ரைபிள்களையும், ஒரு சுற்றுத் தோட்டாக்களையும் கண்டெடுத்ததாக படைவட்டாரங்கள் தெரிவித்தன.

**வவுனியாவில்**  
 வவுனியா இராணுவ முகாமில் உள்ள படையினர் பூவரசங்குளம் பகுதியில் விடுதலைப் புலிகள் திரண்டிருப்பதாகக் கிடைத்த தகவலை அடுத்து நேற்று முன்தினம் இரவு முதல் நேற்று அதிகாலை வரை அப்பகுதியை நோக்கி பீரங்கித் தாக்குதல் நடத்தினர். 44 பீரங்கிக் குண்டுகள் எவப்பட்டன. அவை விழுந்து வெடித்த பாரிய சத்தம் வவுனியாவுக்குக் கேட்டது.

இச்சம்பவத்தில் இந்துக் கோயில் ஒன்று சேதமுற்றதாக அப்பகுதி மக்கள் கூறியதாக பி. பி. ஸி. குறிப்பிட்டது. ஆனால் படைவட்டாரங்கள் அதனை மறுத்தன.

இத்தாக்குதல் தொடர்பான மேலதிக சேதவிவரங்கள் கிடைக்கவில்லை.

**நிருமலையில்**  
 திருகோணமலைக்கு வடக்கே மொறவெவ பகுதியில் உள்ள விமானப்படையின் பாதுகாப்பு நிலைகள் மீது புலிகள் தாக்குதல் நடத்தலாம் எனக் கிடைத்த தகவல் ஒன்றை அடுத்து விமானப்படையினர் தமது தளத்தைச் சுற்றிலும் கண்ணி வெடிகளைப் புதைத்து வைத்திருந்தனர் என்றும் -

தாக்குதல் நடத்த வந்த பல விடுதலைப் புலிகள் இக்கண்ணிவெடியில் சிக்கிச் சிதறி உயிரிழந்தனர் என்றும் -

பாதுகாப்பு வட்டாரங்கள் அறிவித்தன. திருகோணமலையில் உள்ள சாம்பல் தீவு பொலீஸ் காவல் நிலை மீதும் புலிகள் மோட்டார் குண்டுகளாலும் வேறு ஆயுதங்களாலும் தாக்குதல் நடத்தினர்.

இந்த மோதல் சம்பவத்தில் பதினைந்து விடுதலைப் புலிகள் உயிரிழந்திருப்பர் அல்லது காயமடைந்திருப்பர் என அரசு தரப்பில் அறிவிக்கப்பட்டது.

கப்பட்டது. புல்மோட்டை இராணுவ முகாமில் நிலைகொண்டுள்ள படையினர் முகாமிலிருந்து ஒன்றரைக் கிலோ மீற்றர் தூரத்தில் குண்டு வெடிப்புச் சத்தம் ஒன்று கேட்டதை அடுத்து அத்திசைன்ய நோக்கி மோட்டார் குண்டுத் தாக்குதல் நடத்தினர்.

அதன் பின்னர் அப்பகுதியில் படையினர் மேற்கொண்ட தேடுதல் நடவடிக்கையின் போது பச்சைச் சீருடை அணிந்த ஒருவரின் சடலத்தைப் சிதறிப்போன ஆயுதப்பை ஒன்றையும் கைக்குண்டு மற்றும் சில மருத்துவ உபகரணங்களையும் கண்டெடுத்தனர்.

**மட்டக்களப்பில்**  
 மட்டக்களப்பு வாழைச் சேனை அருகே கிரான்கும் புறுமுலையில் நேற்று முன்தினம் நண்பகல் 10.15 மணியளவில் கண்ணிவெடிகளை அகற்றிக் கொண்டிருந்த இராணுவத்தினர் மீது விடுதலைப் புலிகள் துப்பாக்கிப் பிரயோகம் செய்ததில் இராணுவச் சிப்பாய் ஒருவர் உயிரிழந்தார்; துப்பாக்கிப் பிரயோகத்தில் அகப்பட்டு

இரண்டு பொதுமக்களும் உயிரிழந்ததாகப் பாதுகாப்பு வட்டாரங்கள் தெரிவித்தன. இந்த மோதல் சம்பவத்தின் போது படையினர் திருப்பித்தாக்கியதை அடுத்து தாக்குதல் நடத்திய புலிகள் தப்பிச் சென்றனர் என்றும் - புலிகளுக்குப் பேரிழப்பு ஏற்பட்டிருக்கும் என்றும் -

அந்த வட்டாரங்கள் மேலும் தெரிவித்தன. ஊறணி என்ற இடத்தில் நேற்று முன்தினம் பகல் 10.20 மணியளவில் சுமார் 15 கிலோ எடையுள்ள கிளைமோர் கண்ணிவெடிகளைப் படையினர் கண்டெடுத்துச் செயலிழக்கச் செய்ததாக பாதுகாப்பு அமைச்சு அறிவித்தது.

மட்டக்களப்பில் நேற்று முன்தினம் இரவு அதிசக்திவாய்ந்த மின்மாற்றி ஒன்றைத் தகர்க்க புலிகள் மேற்கொண்ட முயற்சி படையினரால் முறியடிக்கப்பட்டதாகவும் அறிவிக்கப்பட்டது. (உ-3-4-10)

# கண்ணீர் அஞ்சலி

மறைந்த முன்னாள் யூனியன் கல்லூரி அதிபர், அமரர் **K. கிருஷ்ணபிள்ளையின்** மறைவையொட்டி, துயரமும் அவரது குடும்பத்தினருக்கு எமது கண்ணீர் அஞ்சலியைக் காணிக்கையாக்குகின்றோம்.

அதிபர், ஆசிரியர்கள், மாணவர்கள், யூனியன் கல்லூரி, தெல்லிப்பழை.  
 (43817)

# முன்றாம் ஆண்டு நீங்கா நினைவலைகளில் எங்கள் தலைவா! அப்பா!!

அன்னை மடியினில்:		ஆண்டவன் அடியினில்:
18		01
04		12
1927		1993

**அமரர் சங்கராப்பிள்ளை பீதாம்பரம்**  
 (ஓய்வு பெற்ற உப அதிபர் - யா/நல்லூர் ஸ்தான சி. சி. த. க. பாடசாலை)  
**தி: 27 - 11 - 1996**  
 (புதன்கிழமை)

சென்ற இடம் திரும்பும் வரை வாசலிலே காத்திருப்போம் - அப்பா!  
 இன்று சென்ற இடம் தெரியாமல் தவிக்கின்றோம் அப்பா!  
 வருடம் மூன்று ஓடி மறைந்தாலும் நினைவுகள் நீங்கிடுமோ - அப்பா!  
 வையத்துள் நாம் இருக்கும்வரை உம்மை மறப்போமோ - அப்பா! தலைவா!!  
 தங்களின் ஆத்ம சாந்திக்காக இறைவனை வேண்டுகின்றோம்.  
 ஓம் சாந்தி! சாந்தி!! சாந்தி!!!  
 என்றும் தங்கள் ஒளியின்றி வாடும்;  
 அன்பு மனைவி - சிவயோகம் பாசமிகு பிள்ளைகள் - மல்லிகாதேவி, பத்மராணி மைத்துனர் - திரு. க. சந்திரசேகரி குடும்பத்தினர் சகோதரர்கள், மைத்துனர்கள்.  
 'சிவபதி' விநாயகர் வீதி, நல்லூர் வடக்கு, யாழ்ப்பாணம். (C/3618)

# 13 சடலங்கள் கரை ஒதுங்கின

முல்லைத்தீவு கடற்கரையில் 23 ஆம் 24 ஆம் திகதிகளில் 13 சடலங்கள் கரை ஒதுங்கியுள்ளன. சடலங்கள் நேற்று முன்தினம்வரை அடையாளம் காணப்படவில்லை என்றும் - அவை பற்றி மேலும் விவரங்களும் அறியப்படவில்லை என்றும் - விடுதலைப் புலிகளின் செய்திக் குறிப்பொன்று தெரிவிக்கிறது. (இ-4)

# கிழங்கு - பருப்பு விலை குறைப்பு

உருளைக் கிழங்கு, பெரிய வெங்காயம், பருப்பு ஆகியவற்றின் விலைகள் குறைக்கப்பட்டுள்ளன. இந்த விலைக் குறைப்பு உடனடியாக அமுலுக்கு வரும் என்று கூட்டுறவு மொத்த விற்பனை ஸ்தாபனம் அறிவித்துள்ளது. ஒரு கிலோ பெரியவெங்காயத்தின் சில்லறை விலை 29 ரூபாயாகவும் - உருளைக் கிழங்கின் விலை 27 ரூபாயாகவும் - பருப்பின் விலை 37 ரூபாயாகவும் - குறைக்கப்பட்டுள்ளன.

# பொலீஸ்...

(1 ஆம் பக்கத் தொடர்ச்சி)  
 மேற்கோள் காட்டி "தஜலண்ட்" ஆங்கில நாளிதழ் நேற்று செய்தி வெளியிட்டது. இந்த இரு சிரேஷ்ட அதிகாரிகளில் ஒருவர் ஓய்வு பெற்றுள்ளார். ஓய்வுதியம் இடைநிறுத்தப்பட்டுள்ளது. மற்ற சிரேஷ்ட அதிகாரி தற்சமயம் விசேட பொலீஸ் குழுவில் அங்கம் வகிக்கிறார்.

# குடாநாட்டில்...

(1 ஆம் பக்கத் தொடர்ச்சி)  
 தொடர்பாக யாழ். அரசாங்க அதிபர் ஜந்நாறு பெயர்கள் கொண்ட பட்டியல் ஒன்றை மனித உரிமைகள் செயலணிக் குழுவிடம் சமர்ப்பித்திருந்தார். (இ-3)

# 6ஆம் ஆண்டு நினைவலைகள்

தோற்றம்:		மறைவு:
22		27
03		11
1923		1990

**அமரர் பொன் ஐயம்பிள்ளை**  
 (ஓய்வு பெற்ற ஆசிரியர் வலந்தலை, காரைநகர்)  
 அன்புக்கும் பண்புக்கும் உறைவிடமாய் இருந்து எங்களுக்கெல்லாம் வழிகாட்டியாக இருந்த எங்கள் அன்புத் தந்தையின் ஆத்மா சாந்தியடையப் பிரார்த்திக்கின்றோம்.  
**- குடும்பத்தினர்.**  
 இல. 12, இராசாவின் தோட்டம் வீதி, யாழ்ப்பாணம். (சி/3616)

# கனடாவில் குடியேறும் நோக்கமா?

கனடாவிலேயே குடியேற்ற துறையில் நிபுணர்களான வழக்கறிஞர்களும் சட்ட ஆலோசகர்களும்மான **மக் ஐஷாக் & மக் ஐஷாக்** நிறுவனத்திடம் பொறுப்பை ஒப்படைப்பவர்கள். குடியேற்றவிசா, ஸ்யொன்ஸர்சிப், வர்த்தக விசா, தொழில் விசா மற்றும் மாணவர்களுக்கான விசா பெறுவதற்கு தனித்தனி விண்ணப்பதாரருக்குரிய உதவிகள் வழங்குகிறார்கள். விவரங்களுக்கும் பூர்வாங்க பணிகளுக்கும் நாடுங்கள்: **KING BIRD TRADING (PVT.) LTD,** 180, PRINCE OF WALES AVENUE, COLOMBO - 14. Digitized by Noolaham Foundation noolaham.org | Fax: 433856

# 2 ஆம் பக்கத்தில் மாண அறிவித்தல்

இப்பத்திரிகை நியூ உதயன் பப்பினிக்கேசன் (பிறைவேற்ற விமீடெட்டினரால்) யாழ்ப்பாணம், நாவலர் வீதி, 292/2 இலக்கத்திலுள்ள அவர்களது பணிமனையில் 27 - 11 - 1996 இல் அச்சிட்டு வெளியிடப்பெற்றது.